

## एक नजर में

### नाग बाबा मंदीर में मच्छीद्रनाथ महाराज प्राण-प्रतिष्ठा को पांच वर्ष पूर्ण होने पर कार्यक्रम



**ईच्छापुर।** ग्राम इच्छापुर में नाग बाबा मंदीर में मच्छीद्रनाथ महाराज के मुर्ती की प्राण, प्रतिष्ठा को पांच वर्ष पूर्ण होने पर सदयुक्त श्री मच्छीद्रनाथ महाराज की पूजा अर्चना कर आरती की गई। तत्पश्चात सभी भक्तों को प्रसाद का वितरण किया गया। इस पावन पर्व पर विशाल भंडारे का भी आयोजन रखा गया, मंदीर प्रमुख संजय महाराज ने बताया कि मंदीर पर सदयुक्त मच्छीद्र महाराज की प्राण प्रतिष्ठा को पांच वर्ष पूर्ण होने के उपलक्ष में आज कार्यक्रम रखा गया है। वैसे मंदीर पर प्रति दिन संख्या बढ रही है। सोमवार को सुबह 8 बजे से 12 बजे तक भक्तों की भीड़ लगती है। नाग बाबा के दर्शन करने पर सभी की मनोकामना पूर्ण होती है। इस कार्यक्रम में पंकज पाटील वैभव पाटील, संजय तायडे, अरुण चौधरी, शालीक पाटील, वैभव गुरव, शुभम तायडे, मुकेश दोंगें, काशीनाथ आडाव सहित ग्रामीणों का सहयोग सराहीन रहा।

### ग्राम बोहडला में जनसंवाद एवं जन जागरूकता कार्यक्रम आयोजन कर किया ग्रामवासियों को जागरूक



**बुरहानपुर।** पुलिस अधीक्षक देवेन्द्र पाटीदार के निर्देशन एवं नगर पुलिस अधीक्षक गौरव पाटील के मार्गदर्शन में आज दिनांक 20/12/2025 को ग्राम बोहडला में जनसंवाद एवं जन जागरूकता कार्यक्रम का आयोजन किया गया। कार्यक्रम में थाना प्रभारी शिकारपुरा विक्रम सिंह चौहान एवं थाना प्रभारी यातायात राजेश बारवाल द्वारा ग्रामवासियों से प्रत्यक्ष संवाद किया गया। जनसंवाद के दौरान उपस्थित ग्रामीणों को नशे के दुष्परिणामों की जानकारी दी गई एवं बताया गया कि शराब एवं अन्य नशीले पदार्थों के सेवन से व्यक्ति परिवार एवं समाज पर गंभीर नकारात्मक प्रभाव पड़ता है। थाना प्रभारी यातायात थाना राजेश बारवाल द्वारा ग्रामीणों को यातायात नियमों की जानकारी देते हुए हेलमेट एवं सीट बेल्ट के अनिवार्य उपयोग एवं नशे की हालत में वाहन न चलाने तथा सुरक्षित वाहन संचालन के लिए जागरूक किया गया। उपस्थित जनसमूह को सड़क सुरक्षा, दुर्घटना से बचाव एवं शराब के नशे से होने वाली सड़क दुर्घटनाओं पर विचारिक कलह, आर्थिक नुकसान एवं अपराधों में वृद्धि के विषय में विस्तार से समझाया गया एवं कानून का पालन करने के लिए प्रेरित किया गया। ग्रामवासियों से अपील की गई कि वे स्वयं नशे से दूर रहें एवं अपने परिवार एवं समाज को भी नशा मुक्त बनाने में पुलिस का सहयोग करें। कार्यक्रम के अंत में ग्रामीणों द्वारा पुलिस प्रशासन को इस पहल की सराहना की गई एवं भविष्य में भी ऐसे जन जागरूकता कार्यक्रम आयोजित करने का आग्रह किया गया।

### जल संचय अभियान. पांधार नदी पर बारी बंधान



**नेपानगर।** जल संचय अभियान 15 नवंबर से 30 दिसंबर तक किया जा रहा है। जल संरक्षण कार्यक्रम के तहत जिला समन्वयक मनीष कुंवादे के ब्लाक समन्वयक अमजद खान के नेतृत्व में खकनार विकासखंड के नेपानगर सेक्टर के नेपानगर की पांधार नदी पर बारी बंधान बनाने का कार्यक्रम नगर की नवांकर संस्था श्रद्धा बुद्ध विहार समिति द्वारा किया गया। नवांकर संस्था श्रद्धा बुद्ध विहार समिति सदस्य राजेन्द्र मसाने ने बताया जल संरक्षण के लिए नगर की पांधार नदी पर बारी बंधान बांध संस्था सदस्यों द्वारा श्रमदान के माध्यम से किया गया जिसमें जल संरक्षण के महत्व को जन समुदाय तक पहुंचाने और जल को बचाने संबंधित प्रयास करने की प्रेरणा दी गई। साथ ही शपथ भी दिलाई गई। अध्यक्ष हरीश शिंदे, सचिव रविन्द्र मसाने, कोषाध्यक्ष भीमराव वानखेडे, लोकेंद्र सिंह, सर्वेश किनगे, प्रियांशु अहिरे, आयुष बाथव, धनराज पाटील, प्रियांशु तिवारी, सैयद तौकीर अमर कैथवास उपस्थित थे।

### कर संग्रहण अभियान :- ग्राम पंचायत लोनी निवासी राजेन्द्र ने 9 वर्षों से बकाया कर का किया भुगतान



**बुरहानपुर।** ग्राम पंचायतों के समग्र विकास, वित्तीय सशक्तिकरण एवं नागरिक दायित्वों के निर्वहन को बढ़ावा देने के उद्देश्य से पंचायत स्तर पर कर संग्रहण अभियान संचालित किया जा रहा है। इस अभियान का उद्देश्य न केवल बकाया टैक्स को वसूली करना है, बल्कि ग्रामीणजनों में यह जागरूकता लाना भी है कि समय पर टैक्स भुगतान करने से पंचायत के विकास में प्रत्यक्ष सहयोग मिलता है। टैक्स से प्राप्त राशि का उपयोग गांव की मूलभूत सुविधाओं, साफ सफाई, सड़क, पेयजल, प्रकाश व्यवस्था एवं अन्य जनहित कार्यों में किया जाता है। जिले में कर संग्रहण अभियान के तहत नागरिकों को प्रोत्साहित करने के लिये सम्मान कार्यक्रम अंतर्गत ग्राम पंचायत लोनी के सजग ग्रामीण राजेन्द्र पिता सुधाकर का सम्मान किया गया। अभियान अंतर्गत राजेन्द्र पिता सुधाकर ने विगत 9 वर्षों से बकाया कर का भुगतान कर ग्रामीणों को प्रेरक संदेश दिया है।

लोनी निवासी राजेन्द्र द्वारा किये गये इस सरहनीय कार्य के लिये अनुविभागीय अधिकारी बुरहानपुर अजमेर सिंह गौड़ ने श्रीरुद्र देकर उन्हें सम्मानित किया। पंचायतों को आत्मनिर्भर बनाने के लिए नये राजस्व स्रोतों का सृजन आवश्यक है। नागरिकगण स्वेच्छा से समय पर टैक्स जमा करें जिससे पंचायत के विकास को गति मिलेगी।

## बाघ, तेंदूआ, भालू, भेड़िया की मौजूदगी के प्रमाण, अब शाकाहारी वन्यप्राणियों की होगी गणना

### बाघ गणना : 21 दिसंबर से शाकाहारी वन्यप्राणियों की होगी गणना

**नवभारत न्यूज, बुरहानपुर।** नैपानगर। गुरुवार से जिले में बाघ गणना शुरू की गई है। पहले और दूसरे दिन कई वन्यप्राणियों की उपस्थिति के प्रमाण मिले हैं। इसमें बाघ, तेंदूआ, भालू, भेड़िया सहित लेकर कई वन्यप्राणी शामिल हैं। गौरतलब है कि करीब 4 साल बाद राष्ट्रीय बाघ संरक्षण प्राधिकरण और

भारतीय वन्यजीव संस्थान देहरादून की ओर से बाघ गणना कराई जा रही है। इसके लिए जिले के वनकर्मियों को पिछले दिनों प्रशिक्षित किया गया था। यह गणना लगातार छह दिन चलेगी। पहले तीन दिन गुरुवार से शनिवार मांसाहारी और दूसरे तीन दिन रविवार से मंगलवार तक शाकाहारी वन्यप्राणियों की गणना होगी।

**पहले ही दिन मिलने लगे वन्यप्राणियों के कई प्रमाण:-** 18 से 20 दिसंबर तक मांसाहारी वन्यप्राणियों की गणना हो रही है। 21 से 23 दिसंबर तक शाकाहारी वन्यप्राणियों की गणना होगी। खास



बात यह है कि पहले ही दिन जिले में टाइगर, तेंदूआ, भालू सहित अन्य वन्यप्राणियों के प्रमाण मिले हैं। वनकर्म प्रतिदिन 5 किमी की परिधि में गणना कर रहे हैं। वन्यप्राणियों के साक्ष्य एकत्रित किए जा रहे हैं। इसमें खरोंच के निशान, पगमार्क, शिकार के आधार पर उनकी पहचान भी की

जा रही है।  
**क्षेत्र की 26 बीट में गणना:-** वन विभाग की टीम द्वारा नेपानगर नावरा रेंज की 26 बीट में गणना की जा रही है। यहां भी पहले दिन तेंदूआ, भेड़िया सहित अन्य वन्यप्राणियों के प्रमाण मिले हैं। यह गणना चार चरणों में की जाती है। पहले चरण में मैदानी सर्वेक्षण के दौरान बाघों और अन्य मांसाहारी वन्यजीवों के पद चिह्न, मल, पेड़ों पर या जमीन पर उनके पंजों की खरोंच के निशान, शिकार के अवशेष संकलित या दर्ज किए जाते हैं। दूसरे चरण में सैटेलाइट आधारित रिमोट सेंसिंग डाटा के साथ

जोड़कर वन की क्षति, अवैध कब्जे, वन्यजीवों के साथ जोड़कर वन की क्षति, वन्यजीवों के कॉरिडोर ए मानवीय दखलंदाजी का आकलन किया जाता है। तीसरे चरण में चयनित ग्रिड में कैमरे से वन्यजीवों की निगरानी की जाती है। बाघों की खास धारियों के आधार पर उनकी पहचान कर कैप्चर, रिकैप्चर तकनीक से उनकी संख्या का अनुमान लगाया जाता है। चौथे चरण में सभी चरणों से प्राप्त आंकड़े, जानकारी सांख्यिकीय विश्लेषण कर अंतिम वैधानिक रिपोर्ट तैयार की जाती है।

### पूर्व सांसद अमृतलाल तारवाला को दी श्रद्धांजलि



**नवभारत न्यूज, बुरहानपुर।** खंडवा संसदीय क्षेत्र के पूर्व सांसद स्व. अमृतलाल तारवाला जी को उनकी जन्म जयंती के अवसर पर उनके निज निवास पर एक श्रद्धांजलि कार्यक्रम आयोजित किया गया। इस अवसर पर सुधाबेन तारवाला, पुर्व निगमाध्यक्ष मनोज भाई तारवाला, ओम प्रकाशजी शर्मा, भाजपा नेता प्रकाश कानुगु, पुर्व पार्षद किशोर राठौर, सतीश देहामुख, श्रीमती अंजली गौडे, महेशसिंह चौहान, भरत तारवाला, शिवांग तारवाला, साजोद चौधरी, दिनेश पाटील, मुकेश तन्वाकुवाले सहित शुभचिंतकों ने उन्हे नमन करते हुये पुष्पांजलि अर्पित की। पुर्व पार्षद किशोर भाई राठौर ने बताया कि स्व. अमृतलाल जी तारवाला प्रतापपुरा की गलियों में पले बड़े, सेवासदन कॉलेज में विद्यार्थी परिषद के अध्यक्ष निर्वाचित हुए, प्रतापपुरा से पार्षद निर्वाचित हुए एवं पार्टी ने विश्वास जताकर लोकसभा चुनाव में भाजपा प्रत्याशी बनाया पार्टी की अपेक्षाओं पर खरा उतरकर लोकसभा के सदन तक पहुंचे पूर्व सांसद श्रद्धेय श्री अमृतलालजी तारवाला को पार्टी कार्यकर्ताओं/क्षेत्रवासियों/टीम प्रताप उत्सव समिति द्वारा उन्हे भावपूर्ण श्रद्धांजलि अर्पित की गई।

### आंतरिक संतुलन एवं तनावमुक्ति जीवन हेतु तीन दिवसीय ध्यान योग शिविर



### कार्यक्रम का उद्देश्य ध्यान के प्रति पुलिस बल को जागरूक कर उनके मानसिक व शारीरिक स्वास्थ्य में सुधार

**नवभारत न्यूज, बुरहानपुर।** 03 दिसवीय ध्यान शिविर का आयोजन रेणुका पुलिस लाइन में प्रातः 08.00 से 09.30 बजे तक किया जा रहा है। यह शिविर डीजीपी के आदेश अनुसार पुलिस कर्मियों के स्वास्थ्य को ध्यान में रखते हुए प्रत्येक रविवार को सभी थानों में हार्टपुलनेस मेडिटेशन कार्यक्रम

आयोजित किया जाएगा। कैलाश मकवाना के निर्देशन में एवं पुलिस अधीक्षक देवेन्द्र पाटीदार एवं श्रीमती आराधना देवेन्द्र पाटीदार के मार्गदर्शन में दिनांक 21 दिसंबर 2025 विश्व ध्यान दिवस के अवसर पर पुलिस की तनावपूर्ण व चुनौतीपूर्ण ड्यूटी के चलते, पुलिसकर्मियों के शारीरिक व मानसिक स्वास्थ्य को ध्यान में रखते हुए पुलिसकर्मियों एवं उनके परिवार के सदस्यों के लिए दिनांक 19/12/25 से 21/12/25 तक 03 दिवसीय ध्यान शिविर का आयोजन रेणुका पुलिस लाइन में प्रातः 8.00 से 09.30 बजे



तक रहेगा। दिनांक 20/12/2025 को रेणुका पुलिस लाइन बुरहानपुर में दूसरे दिन के कार्यक्रम प्रारंभ में देश भक्ति गीतों पर वार्म अप एक्ससाइज प्रारंभ की इसके बाद हार्टपुलनेस के अनुभवों प्रशिक्षक सुबेदार श्री नागेंद्र ठाकुर द्वारा उपस्थित पुलिस अधिकारियों/कर्मचारियों एवं उनके परिजनों को हार्टपुलनेस ध्यान का प्रशिक्षण एवं अभ्यास क्रियाएं करावाई गई। साथ ही नियमित जीवनशैली में ध्यान को शामिल करने से होने वाले लाभों एवं इसके महत्व को भी विस्तार से

समझाया गया। पुलिस अधीक्षक द्वारा बताया गया। डीजीपी के आदेश अनुसार पुलिस कर्मियों के शारीरिक व मानसिक स्वास्थ्य को ध्यान में रखते हुए प्रत्येक रविवार को सभी थानों में हार्टपुलनेस मेडिटेशन कार्यक्रम आयोजित किया जाएगा। सेमिनार में पुलिस अधीक्षक देवेन्द्र पाटीदार, श्रीमती आराधना देवेन्द्र पाटीदार, नगर पुलिस अधीक्षक गौरव पाटील, पुलिस लाइन, पुलिस अधीक्षक कार्यालय एवं समस्त थानों से अधिक पुलिस अधिकारी/कर्मचारी एवं उनके परिजन उपस्थित रहे।

### वाहन चोरी के दो आरोपियों को गिरफ्तार किया

**नवभारत न्यूज, बुरहानपुर।** सक्षिप्त विवरण प्रहलाद महाजन पिता शंकर महाजन जाति काशी महाजन उम्र 57 लिंग रू पुरुष एनिवासी रू रायपुर रोड ग्राम शेखपुरा ने रिपोर्ट किया कि दिनांक 22/07/2025 को ग्राम शेखपुरा में घर के सामने से किसी अज्ञात व्यक्ति द्वारा मोटर साईकल चुरा कर ले गया रिपोर्ट पर अपराध क्रमांक 371/2025 धारा 303, 2 बीएनएस का पंजीबद्ध कर विवेचना में लिया गया था। पुलिस अधीक्षक देवेन्द्र पाटीदार द्वारा दिये गये निर्देशों के पालन में प्यारए उद्घोषित आरोपियों एवं चोरी के प्रकरणों में प्यार चल रहे आरोपियों की धर पकड़ करने हेतु निर्देशित किया जा रहा था। इसी तारतम्य में अनुविभागीय अधिकारी पुलिस नेपानगर निर्भयसिंह अलावा, उप पुलिस अधीक्षक महिला सेल प्रितमसिंह ठाकुर के मार्गदर्शन में टीम गठित किया गया उक्त शंकर लोने द्वारा अपराध की गंभीरता को देखते हुये घटना स्थल के आसपास के लोगों से पुछताछ कर टेक्नीकल साक्ष्य एकत्रित कर आरोपियों की पहचान की गई। दिनांक 19/12/2025 को थाना प्रभारी अभिषेक जाधव को सूचना प्राप्त हुई की दोनों आरोपी अपने निवास स्थान ग्राम सावलीखेडा में हैं, सूचना पर विश्वास कर उनि शंकर लोने टीम के साथ रवाना किया गया। ग्राम सावली



खेडा में संदिग्धों के घर पर दबीश दी गई दोनों आरोपी अपने घर पर हाजीर मिले पुछताछ करते अपना नाम ललित पिता कमल धुवें जाति गोण्ड उम्र 23 साल निवासी सावलीखेडा थाना खालवा, राज पिता कन्हैया परते जाति गोण्ड उम्र 19 साल निवासी ग्राम सावलीखेडा थाना खालवा का बताया दोनो से ग्राम शेखपुरा से एक मोटर साईकल तथा खकनार से एक मोटर साईकल चोरी करना स्वीकार किया। आरोपियों से उक्त मररुका जब कर आरोपियों को गिरफ्तार कर न्यायालय पेश किया गया।

### राज्यपाल मंगुभाई पटेल का जिले में 24 दिसम्बर को आगमन

**नवभारत न्यूज, बुरहानपुर।** जिले में राज्यपाल श्री मंगुभाई पटेल का 24 दिसम्बर 2025 को आगमन प्रस्तावित है। प्रस्तावित कार्यक्रम अंतर्गत जिला प्रशासन पूरी तत्परता एवं सजजाता के साथ तैयारियों में जुट गया है। कार्यक्रम को गरिमामयी एवं सुव्यवस्थित एवं सफल बनाने हेतु कलेक्टर हर्ष सिंह ने शनिवार को ग्राम बोरौबुजुर्ग क्षेत्र का दौरा किया। इस दौरान उन्होंने कार्यक्रम स्थल का अवलोकन, सुरक्षा व्यवस्था, साफ सफाई, यातायात प्रबंधन, हेलीपैड एवं अन्य आवश्यक व्यवस्थाएं सुनिश्चित करने के निर्देश दिये। कलेक्टर श्री सिंह ने मौके पर उपस्थित संबंधित विभागीय अधिकारियों से प्रोटोकॉल अनुसार समयबद्ध रूप से कार्य करने की बात कही। निरीक्षण के दौरान कलेक्टर हर्ष



सिंह ने प्रधानमंत्री आवास योजना से लाभान्वित हितग्राहियों के घर पहुंचकर उनसे चर्चा की। उन्होंने हितग्राहियों से आवास योजना सहित अन्य योजनाओं के लाभ के संबंध में जानकारी प्राप्त की। इसी श्रृंखला में कलेक्टर श्री सिंह ने शासकीय आदिवासी कल्याण आश्रम बोरौबुजुर्ग का भी निरीक्षण किया। उन्होंने आश्रम में उपलब्ध आवासीय, शैक्षणिक, भोजन, स्वच्छता एवं सुरक्षा से जुड़ी

व्यवस्थाओं को देखा।  
**सांदीपनि स्कूल में अधिकारियों की बैठक:-** कार्यक्रम की पूर्व तैयारियों के संबंध में कलेक्टर श्री सिंह ने सांदीपनि शासकीय उच्चतर माध्यमिक विद्यालय, बोरौ, बुजुर्ग में अधिकारियों की बैठक ली। बैठक में उन्होंने कार्यक्रम की रूपरेखाएं प्रोटोकॉल तथा विभागीय दायित्वों सहित अन्य विंदुओं पर चर्चा की।

### ध्यान का महत्व : 21 दिसम्बर विश्व ध्यान दिवस के उपलक्ष्य पर पूर्व ध्यान अभ्यास

#### नवभारत न्यूज, बुरहानपुर।

शासकीय माध्यमिक शाला तुरकगुराड़ा में दिनांक 21 दिसंबर विश्व ध्यान दिवस के एक दिन पूर्व विद्यार्थियों एवं शिक्षकों द्वारा ध्यान का पूर्वाभ्यास किया गया। इस अभ्यास का उद्देश्य सभी को ध्यान की विधि से परिचित कराना तथा उसके लाभों को व्यवहार में अनुभव कराना था। यह अत्यंत हर्ष का विषय है कि 21 दिसंबर को विश्व ध्यान दिवस के अवसर पर विद्यालय के सभी विद्यार्थी एवं शिक्षक अपने-अपने घरों से लाइव माध्यम द्वारा ध्यान अभ्यास करेंगे। यह पहल दर्शाती है कि ध्यान केवल विद्यालय तक सीमित नहीं, बल्कि हमारे दैनिक



जीवन का अभिन्न अंग बन रहा है। शिक्षक संजय राठौड़ ने बताया आज के तनावपूर्ण वातावरण में ध्यान मन को शांति प्रदान करने का सशक्त माध्यम है। नियमित ध्यान से एकाग्रता बढ़ती है, स्मरण शक्ति सुदृढ़ होती है

तथा मानसिक तनाव एवं भय और चिड़चिड़ापन दूर होता है। ध्यान हमें आत्मचिंतन की शक्ति देता है और भीतर छिपी सकारात्मक ऊर्जा को जागृत करता है। विद्यार्थियों के लिए ध्यान

अध्ययन में सफलता का मार्ग प्रशस्त करता है। वही शिक्षकों के लिए यह धैर्य एवं संतुलन और सकारात्मक सोच का आधार बनता है। धनराज महाजन और देवानंद वानखेडे ने बताया जब शिक्षक और विद्यार्थी दोनों ध्यान का अभ्यास करते हैं तब विद्यालय का वातावरण अनुशासित शांत और संस्कारयुक्त बनता है।  
**ध्यान हमें स्वयं से जोड़ता है :-** और स्वयं से जुड़ा व्यक्ति ही समाज को दिशा दे सकता है। इस अवसर पर संजय राठौड़ देवानंद वानखेडे सुभाष चव्हाण विठ्ठल चौधरी महेंद्र महाजन कैलाश राठौड़ सहित समस्त स्टाफने ध्यान एवं प्राणायाम का पूर्वाभ्यास किया गया।

### ऑल इज वेल द्वारा निःशुल्क स्वास्थ्य शिविर



**नवभारत न्यूज, बुरहानपुर।** बैतूल दामजीपुरा में ऑल इज वेल हॉस्पिटल बुरहानपुर द्वारा 20 दिसम्बर शनिवार दामजीपुरा में निःशुल्क स्वास्थ्य शिविर का आयोजन किया गया। शिविर में 52 से अधिक मरीजों ने शिविर का लाभ उठाया। शिविर में ऑल इज वेल हॉस्पिटल के चिकित्सकों द्वारा स्वास्थ्य संबंधित समस्याओं का

परामर्श दिया गया। सभी मरीजों को मौसमी विकारों से बचने एवं सुरक्षित रखने की सलाह दी। सभी मरीजों का निः शुल्क जनरल चेकअप, ब्लड प्रेशर की जांच की गई। ऑल इज वेल हॉस्पिटल के संचालक कबीर चौकसे के दिशा निर्देशन में एवं ऑल इज वेल हॉस्पिटल स्टाफ के सहयोग से स्वास्थ्य शिविर का सफल आयोजन किया गया।

### एक नजर कांग्रेस संगठन को सुदृढ़, सक्रिय और ज़मीनी स्तर पर और अधिक मजबूत करने संगठनात्मक बैठक आयोजित

### संगठन को मजबूती और चुनावी तैयारियों का स्पष्ट रोडमैप एसआईआर की समीक्षा की : उषा नायडू

#### नवभारत न्यूज, बुरहानपुर।

कांग्रेस संगठन को सुदृढ़, सक्रिय और ज़मीनी स्तर पर और अधिक मजबूत करने के उद्देश्य से आज बुरहानपुर की मन होटल में एक महत्वपूर्ण संगठनात्मक बैठक आयोजित की गई। इस बैठक में अखिल भारतीय कांग्रेस कमेटी की राष्ट्रीय सचिव एवं मध्यप्रदेश कांग्रेस कमेटी की सह.प्रभारी उषा नायडू जी तथा बुरहानपुर जिला कांग्रेस प्रभारी एवं पूर्व विधायक गयारसी रावत जी विशेष रूप से उपस्थित रहे। जिला कांग्रेस समन्वय समिति की बैठक ली गई, जिसमें संगठनात्मक मजबूती, आपसी समन्वय और आगामी चुनावी रणनीति पर विस्तार से चर्चा की गई। इसके पश्चात नगर निगम के पार्षद साधियों के साथ बैठक हुई, जिसमें शहर से जुड़े जनमुहों, भाजपा शासित नगर निगम की विफलताओं और कांग्रेस की



भूमिका को लेकर विचार-विमर्श किया गया। बुरहानपुर जिले के कांग्रेस पदाधिकारी, कार्यकर्ता, समस्त प्रकोष्ठ एवं मोर्चा संगठनों के पदाधिकारियों के साथ विस्तृत बैठक आयोजित की गई, जिसमें बूथ स्तर पर संगठन को सक्रिय करने, कार्यकर्ताओं को जिम्मेदारी सौंपने और जनसंपर्क अभियान तेज करने पर जोर दिया गया। इसके बाद शाम 4.00 बजे



जिले में मतदाता सूची के शुद्धिकरण को लेकर कांग्रेस ने किस प्रकार कार्य किया। राष्ट्रीय सचिव श्रीमती उषा नायडू जी ने स्पष्ट कहा कि मतदाता अधिकारों को रक्षा कांग्रेस की प्राथमिकता है और यदि कोई बीएलओ कार्य में लापरवाही करता है तो उसकी शिकायत भी की जाए। इस अवसर पर महिला कांग्रेस, युवक कांग्रेस, एनएसयूआई, सेवादल, अल्पसंख्यक कांग्रेस सहित

और हर बूथ पर मजबूती के साथ खड़ा करना है। उन्होंने कहा कि आने वाले नगर निगम एवं पंचायत चुनावों में कांग्रेस पूरी एकजुटता, रणनीति और संगठनात्मक ताकत के साथ भाजपा को जवाब देगी। कार्यक्रम में प्रमुख रूप से शहर जिलाध्यक्ष रिकू टॉक, रविंद्र महाजन, हमीद काज़ी, ठाकुर सुरेंद्र सिंह, श्रीमती अनिता यादव, इंद्रसेन देशमुख, सलीम कोटनवाला, फहीम हाशमी, हमिद डारमंड, तसलीम मर्चेट, मुन्ना यादव, कैलाश यावतकर, आशीष भगत, वाजिद इक़बाल, अकील ओलिया शोख आरिफ हेमंत सोनवणे सहित बड़ी संख्या में कांग्रेसजन उपस्थित रहे। कार्यक्रम का समापन संगठन को और अधिक मजबूत करने, लोकतंत्र की रक्षा और जनता के मुहों पर संघर्ष को तेज करने के संकल्प के साथ हुआ।